



தேனி மக்களவைத் தொகுதிக்குட்பட்ட கழக நிர்வாகிகளுடன், கழக நாடாளுமன்றத் தேர்தல் ஒருங்கிணைப்பு மற்றும் மேற்பார்வைக்குழுவின் சார்பில் - சென்னை அண்ணா அறிவாலயத்தில் உள்ள கலைஞர் அரங்கில் நேற்று ஆலோசனைக் கூட்டம் நடைபெற்றது. ஒருங்கிணைப்புக் குழுவினரான - கழக முதன்மைச் செயலாளர் அமைச்சர் கே.என்.நேரு, கழக துணைப் பொதுச் செயலாளர் அமைச்சர் ஐ.பெரியசாமி, கழக இளைஞர் அணிச் செயலாளர் - அமைச்சர் உதயநிதி ஸ்டாலின், அமைப்புச் செயலாளர் ஆர்.எஸ்.பாரதி, அமைச்சர்கள் தங்கம்தென்னரசு, பி.மூர்த்தி, மாவட்டச் செயலாளர்கள் கம்பம் இராமகிருஷ்ணன், தங்க தமிழ்ச் செல்வன், உள்ளிட்டோர் பங்கேற்றனர்.

## சிங்காரச் சென்னை 2.0 திட்டத்தின் கீழ்

## புனியந்தோப்பு உருது பெண்கள் தொடக்கப் பள்ளியில் ரூ.1.90 கோடி மதிப்பில் புதிய கட்டிடம்!

அமைச்சர் பி.கே.சேகர்பாபு அடிக்கல் நாட்டி பணிகளை தொடங்கி வைத்தார்!

சென்னை, ஜன.31- சிங்காரச் சென்னை 2.0 திட்டத்தின் கீழ், புனியந்தோப்பு, சென்னை உருது பெண்கள் தொடக்கப் பள்ளியில் ரூ.1.90 கோடி மதிப்பீட்டில் புதிதாக கட்டப்படவுள்ள கூடுதல் பள்ளிக் கட்டடத்திற்கு இந்து சமயம் மற்றும் அறநிலைத் துறை அமைச்சர் பி.கே.சேகர்பாபு அடிக்கல் நாட்டி பணிகளை தொடங்கி வைத்தார்.

பெருநகர சென்னை மாநகராட்சி, திரு. வி.க.நகர் மண்டலம், புனியந்தோப்பு, சென்னை உருது பெண்கள் தொடக்கப் பள்ளியில் சிங்காரச் சென்னை 2.0 திட்டத்தின் கீழ் ரூ.1.90 கோடி மதிப்பீட்டில் புதிதாக கட்டப்படவுள்ள பள்ளிக் கட்டடப் பணியினை இந்து சமயம் மற்றும் அறநிலைத் துறை அமைச்சர் பி.கே.சேகர்பாபு நேற்று

(30.01.2024) அடிக்கல் நாட்டி தொடங்கி வைத்தார். சிங்கார சென்னை 2.0 திட்ட நிதியின் கீழ், திரு. வி.க.நகர் மண்டலம், வார்டு77க்குட்பட்ட புனியந்தோப்பு, போகிப்பாளையம் பகுதியில் உள்ள சென்னை உருது பெண்கள் தொடக்கப்பள்ளியில் ரூ.1.90 கோடி மதிப்பீட்டில் தரைத்தளம் மற்றும் இரண்டு தளங்களுடன் கூடிய 6 வகுப்பறைகளுக்

கான கூடுதல் பள்ளிக் கட்டடம் கட்டப்படுகிறது. இந்திகழ்வின் போது மேயர் திருமதி ஆர்.பிரியா, மத்திய வட்டார துணை ஆணையர் கே.ஜே.பிரவீன் குமார், நியமனக் குழு உறுப்பினர் சோ.வேலு, மண்டலக் குழுத் தலைவர் திருமதி சரிதா மகேஷ்குமார், மாமன்ற உறுப்பினர் திருமதி சுமதி மற்றும் அலுவலர்கள் உட்பட பலர் கலந்து கொண்டனர்.

## தமிழ்நாடு சுற்றுலா வளர்ச்சிக் கழகம் நடத்தும்

## படகுக் குழாம்களில் - சென்ற ஆண்டு 36 லட்சத்திற்கும் அதிகமானோர் பயணம்!

சென்னை, ஜன. 31- தமிழ்நாடு சுற்றுலா வளர்ச்சிக் கழகத்தின் மூலம் நடத்தப்பட்டு வரும் படகு குழாம்களில் 2023 ஏப்ரல் முதல் டிசம்பர் மாதம் வரை 9 மாதங்களில் மொத்தம் 36,28,257 சுற்றுலா பயணிகள் படகு சவாரி மேற்கொண்டு நெஞ்சம் நிறைந்த, நீங்காத அனுபவங்களை பெற்றனர் - என

சுற்றுலாத்துறை அமைச்சர் கா.ராமச்சந்திரன் தெரிவித்தார். சென்னை, வாலாஜா சாலையில் செயல்பட்டு வரும் சுற்றுலா வளாக கூட்டரங்கில், தமிழ்நாடு சுற்றுலா வளர்ச்சிக் கழகத்தின் மூலம் நடத்தப்பட்டு வரும் ஓட்டல் தமிழ்நாடு தங்கும் விடுதிகள், அமுதகம் உணவகங்கள், படகு குழாம்கள் குறித்த தமிழ்நாடு சுற்றுலா வளர்ச்சிக் கழக மேலாளர்கள் மற்றும் மண்டல மேலாளர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில், முதன்மை செயலாளர் /சுற்றுலா ஆணையர் மற்றும் தமிழ்நாடு சுற்றுலா வளர்ச்சிக் கழகத்தலைவர் /மேலாண்மை இயக்குநர் காகர்லா உஷா ஆகியோர் முன்னிலையில் நேற்று (30.1.2024) நடைபெற்றது. இக்கூட்டத்தில் சுற்றுலாத்துறை அமைச்சர் கா.ராமச்சந்திரன் தலைமையில் தீண்டாமை

## அமைச்சர் கா.ராமச்சந்திரன் தகவல்!

ஒழிப்பு உறுதி மொழியை அனைத்து அலுவலர்களும் ஏற்றினர். இக்கூட்டத்தில் சுற்றுலாத்துறை அமைச்சர் பேசுகையில் தெரிவித்ததாவது, தமிழ்நாட்டின் வளர்ச்சியில் முக்கிய பங்கை அளித்த முத்தமிழ்நூற் கலைஞர் அவர்கள் தமிழ்நாடு சுற்றுலா வளர்ச்சிக் கழகத்தை 1971 ஆம் ஆண்டில் உருவாக்கினார்கள். தமிழ்நாடு சுற்றுலா வளர்ச்சிக் கழகம் ஓட்டல் தமிழ்நாடு தங்கும் விடுதிகள், அமுதகம் உணவு விடுதிகள், சுற்றுலா பயணத்திட்டங்கள், சுற்றுலா பேருந்து சேவைகள், படகு சேவைகள், தொலைநோக்கி இல்லங்கள் என குறைந்த செலவில் சுற்றுலா பயணிகளுக்குப் பல்வேறு சுற்றுலா சேவைகளை வழங்கி வருகின்றது. முதலமைச்சர் அவர்கள் தமிழ்நாட்டை இந்தியாவிலேயே சுற்றுலா பயணிகளின் விருப்பமான முதன்மை மாநிலமாக உருவாக்கும் வகையில் பல்வேறு திட்டங்களை செயல்படுத்தி வருகின்றார். சுற்றுலா கொள்கை 2023-ஐ வெளியிட்டு, சுற்றுலாத்துறையில் முதலீட்டாளர்களுக்கு பல்வேறு ஊக்கத் தொகை மற்றும் சலுகைகளை அறிவித்தனார்கள். தமிழ்நாடு சுற்றுலா

வளர்ச்சிக் கழகம் சுற்றுலாப் பயணிகளுக்கு நினைவில் நீங்காத அனுபவத்தை தரும் வகையில், சாகசபடகு சவாரி மற்றும் நீர் விளையாட்டுகளுடன் கூடிய படகு குழாம்களை முட்டுக்காடு, முதலியார் குப்பம், உதகமண்டலம், கைக்காரா, கொடைக்கானல், ஏற்காடு, பிச்சாவரம், குற்றாலம் மற்றும் வாலாஜா குளம் ஏரி உள்ளிட்ட 9 இடங்களில் படகு குழாம்களை இயக்கி வருகிறது. வாட்டர் ஸ்கட்டிங், மோட்டர் படகுகள், விரைவு படகுகள், மிதிப்படகுகள், துடுப்பு படகுகள், வாட்டர் சைக்கிள்கள், குழந்தைகளுக்கான மிதிப்படகுகள் என மொத்தம் 588 படகுகள் சுற்றுலா பயணிகளுக்கு நீங்காத அனுபவங்களை அளித்து வருகின்றன. 2022 - 2023 ஆம் நிதியாண்டில் தமிழ்நாடு சுற்றுலா வளர்ச்சிக் கழகத்தின் படகு குழாம்கள் மூலமாக இயக்கப்படும் படகுகளில் மொத்தம் 42,22,945 சுற்றுலா பயணிகள் படகு பயணம் மேற்கொண்டுள்ளனர். 2023 - 2024 ஆம் நிதியாண்டில் ஏப்ரல் முதல் டிசம்பர் மாதம் வரை 9 மாதங்களில் மட்டும் மொத்தம் 36,28,257 சுற்றுலா பயணிகள் படகு

பயணம் மேற்கொண்டுள்ளனர். தமிழ்நாடு சுற்றுலா வளர்ச்சிக் கழகம் தமிழ்நாட்டின் பல்வேறு மாவட்டங்களிலும் சுற்றுலா பயணிகளை கவரும் வகையில், படகு சவாரி மேற்கொள்ள படகு குழாம்களை அமைக்கும் பணியில் ஈடுபட்டு வருகின்றது. தமிழ்நாடு சுற்றுலா வளர்ச்சிக் கழகத்தின் அலுவலர்களும், பணியாளர்களும் ஓட்டல் தமிழ்நாடு தங்கும் விடுதிகள், அமுதகம் உணவகங்களுக்கு வருகின்ற சுற்றுலா பயணிகளுக்கு சிறந்த சேவையை வழங்கி அவர்களுடைய முதலாவது விருப்பமான தேர்வாக ஓட்டல் தமிழ்நாடு தங்கும் விடுதிகள் மற்றும் அமுதகம் உணவகங்களை உருவாக்கும் வகையில் பணியாற்றி வருவதோடு என்ற மாண்புமிகு சுற்றுலாத்துறை அமைச்சர் அவர்கள் தெரிவித்தார். இக்கூட்டத்தில் மாவட்ட வருவாய் அலுவலர் மற்றும் பொதுமேலாளர் திருமதி. இ.கமலா உள்பட சுற்றுலாத்துறை அலுவலர்கள், தமிழ்நாடு சுற்றுலா வளர்ச்சிக் கழகம் மண்டல மேலாளர்கள், மேலாளர்கள், உதவி செயற்பொறியாளர்கள் கலந்து கொண்டனர்.



உத்தமர் காந்தியடிகள் அவர்களின் 77வது நினைவு நாளையொட்டி தமிழ்நாடு அரசின் சார்பில் நேற்று (30.1.2024) சென்னை, எழும்பூர், அரசு அருங்காட்சியகத்தில் அமைந்துள்ள உத்தமர் காந்தியடிகள் அவர்களின் திருவுருவச் சிலைக்கு கீழ் வைக்கப்பட்டுள்ள திருவுருவப் படத்திற்கு தமிழ்நாடு ஆளுநர் ஆர்.என்.ரவி, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர் இரா.மூர்த்தி, துணை மேயர் மு.மகேஷ் குமார், ஆளுநரின் செயலாளர் இரா.கிரீலோஷ் குமார், தமிழ் வளர்ச்சி மற்றும் செய்தித் துறை செயலாளர் முனைவர் இல.சுப்பிரமணியன், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் மலர்தூவி மரியாதை செலுத்தினார்கள்.

## கென்யா நாட்டின் தலைநகர்

## நைரோபியில் - கலைஞர் நூற்றாண்டு விழா! நலஉதவிகள் வழங்கல்!

கழக அயலக அணிச் செயலாளர் எம்.எம்.அப்துல்லா எம்.பி. பங்கேற்பு!

நைரோபி, ஜன.31- கென்யா மற்றும் தான் சானியா தி.மு.க. அயலக அணி மற்றும் வெளிநாடு வாழ் தமிழ் இந்தியர்கள் சங்கம் சார்பில் முத்தமிழ் அறிஞர் கலைஞர் அவர்களின் நூற்றாண்டு விழா மிகச் சிறப்பாக நைரோபி மாநகரில் நடைபெற்றது. அயல்நாடுகளில் சிறப்பாக செயல்படும் அணிகளில் ஆப்பிரிக்காவில் முதல் அணியாக கென்யாவில் கலைஞரின் நூற்றாண்டு விழா மற்றும் நலத்திட்ட உதவிகள் வழங்கும் விழா மிகச் சிறப்பாக கொண்டாடப்பட்டது. இந்திகழ்ச்சியில் கழக அயலக அணி செயலாளர் எம்.எம். அப்துல்லா எம்.பி. சிறப்பு விருந்தினராக கலந்து கொண்டு விழாவை சிறப்பித்தார். தமிழ் தாய் வாழ்த்துடன் தொடங்கிய இந்திகழ்ச்சியில் தானைத் தலைவர் டாக்டர் கலைஞர் அவர்களின் நூற்றாண்டை வழங்கப்பட்டது அது மட்டுமே இன்றி மாற்று திறனாளிகளுக்கு சக்கர நாற்காலிகளும் ஜவாஹர்லால் நேரு அவர்களின் உதவியுடன் வழங்கப்பட்டது. கிழக்கு ஆப்பிரிக்க நாடுகளின் மொழியான கென்யா மற்றும் தன்சானியாவின் தேசிய மொழியாகவும் உகாண்டா மற்றும் ருவாண்டாவில் பரவ

ஞர் அவர்களின் உருவப்படத்திற்கு கென்யா மற்றும் தன்சானியா கழக நிர்வாகிகள் எம்.எம்.அப்துல்லா எம்.பி. அவர்களுடன் இணைந்து மலர்தூவி மரியாதை செய்தனர். தி.மு.க. அயலக அணி கென்யா மற்றும் டாக்டர் அகர்வால் கண் மருத்துவமனை நைரோபி இணைந்து இலவச கண் பரிசோதனை முகாம் நடத்தப்பட்டது. அவ்வண்ணமே கழகத் தலைவரின் வேண்டுகோளுக்கிணங்க (MPC Rehabilitation Center) MPC ஆதரவற்ற குழந்தைகள் மறுவாழ்வு மையம் மற்றும் லயன்ஸ் கிளப் / பட்டினி பிரதர் ஹூட் நைரோபி (Lions Club/ Patni Brotherhood, Nairobi) குழந்தைகள் காப்பகத்திற்கும் உணவு பொருள்கள் வழங்கப்பட்டது அது மட்டுமே இன்றி மாற்று திறனாளிகளுக்கு சக்கர நாற்காலிகளும் ஜவாஹர்லால் நேரு அவர்களின் உதவியுடன் வழங்கப்பட்டது. கிழக்கு ஆப்பிரிக்க நாடுகளின் மொழியான கென்யா மற்றும் தன்சானியாவின் தேசிய மொழியாகவும் உகாண்டா மற்றும் ருவாண்டாவில் பரவ

லாக பேசப்படும் மொழியான கிஷுவாஹிலியில் (Kiswahili) திருக்குறளை இராஜா இளங்கோவன் அவர்களின் அறிவுறுத்தலின் பேரில் குமரவேல் அவர்களால் மொழிபெயர்க்கப்பட்டு எம்.எம்.அப்துல்லா எம்.பி. அவர்களால் வெளியிடப்பட்டது. கோபி.த.அரங்கநாயகம், அமைப்பாளர் தி.மு.க. அயலக அணி கென்யா தலைமையில். பா.புருஸ் லீ ரூபன், அமைப்பாளர் தி.மு.க. அயலக அணி தன்சானியா அவர்கள் முன்னிலையில் முகமது ஷாபிக், தலைவர் தி.மு.க. அயலக அணி தன்சானியா அவர்கள் வர வேற்புரையாற்றினார். கு.நல்லதம்பி, தலைவர் தி.மு.க. அயலக அணி கென்யா, பாராஜுகுமாரன், செயலாளர் தி.மு.க. அயலக அணி கென்யா மற்றும் ஜே.ஜெகநாதன், பொருளாளர் தி.மு.க. அயலக அணி கென்யா, கி.பரமேஸ்வரன் தி.மு.க. அயலக அணி கென்யா, பாலபால்கர், வியோ ஜான்சன் தமிழ் பண்பாட்டு மன்றம் தலைவர் கென்யா, பிரபு ஜார்ஜ் தி.மு.க. அயலக அணி, செல்வி உமா ராஜ் இளங்

கோவன் தி.மு.க. அயலக அணி ஆகியோர் வாழ்த்துரை வழங்கி விழாவை சிறப்பித்தனர். சிறப்பாக செயல்பட்ட கழக உடன்பிறப்புகளான திருமதி. சரண்யா ஷாம் ஜவஹர்லால் நேரு, பாலபால்கர், கதிரேசன், சேகர் ராமமூர்த்தி, சந்திராஜா, ஜெகதீசன் மற்றும் ஆனந்த் அகர்வால் கண் மருத்துவமனை நைரோபி ஆகியோருக்கு நினைவு பரிசு வழங்கப்பட்டது. மு.மு.அப்துல்லா எம்.பி. அவர்களுக்கு தி.மு.க. அயலக அணி மற்றும் வெளிநாடு வாழ் தமிழ் இந்தியர்கள் சங்கம் - கென்யா சார்பில் நினைவு பரிசு வழங்கப்பட்டது. இந்த நிகழ்ச்சியை வெங்கட் சிறப்பாக தொகுத்து வழங்கினார். பா.புருஷோத்தமன், துணை அமைப்பாளர் தி.மு.க. அயலக அணி கென்யா சார்பாக விழா விற்கு வந்து சிறப்பித்த அனைவருக்கும் நன்றிகளினார். இவ்விழாவில் கலந்துகொண்ட 200க்கும் மேற்பட்ட கழக உடன்பிறப்புகளுக்கு விருந்து உபசரிப்பின் விழா இனிதே நிறைவு பெற்றது.

## புதுடெல்லியில் குடியரசு தின அணிவகுப்பில்

## தமிழ்நாடு அலங்கார ஊர்திக்கு முன்றாம் பரிசு!

அலங்கார வாகன கலைக்குழுவினருக்கு முதலிடம்!

புதுடெல்லி, ஜன. 31- புதுடெல்லியில் நடைபெற்ற குடியரசு தின விழா அணி வகுப்பு நிகழ்ச்சியில் தமிழ்நாடு மாநில அலங்கார வாகனத்திற்கு மூன்றாமிடம் மற்றும் அலங்கார வாகன கலைக் குழுவினருக்கு முதல் இடம் கிடைத்துள்ளது. புதுடெல்லியில் 2024 ஜனவரி 26 அன்று நடைபெற்ற குடியரசு தின விழா அணி வகுப்பின்போது பங்கு கொண்ட தமிழ்நாடு மாநில அலங்கார

வாகனத்திற்கு மிகச்சிறந்த அலங்கார வாகனத்திற்கான மூன்றாமிடத்துக்கான விருதினை இந்திய பாதுகாப்பு அமைச்சகம் அறிவித்தது. நேற்று (30.01.2024) புதுடெல்லி இராணுவ கன்டோன்மெண்டில் அமைந்துள்ள ராஷ்ட்ரிய ரங்க் சாலா முகாமில் நடைபெற்ற நிகழ்ச்சியில் ஒன்றிய பாதுகாப்புத் துறை இணை அமைச்சர் அஜய் பட் தமிழ்நாடு மாநிலத்திற்கு மிகச்சிறந்த

அலங்கார வாகனத்திற்கான மூன்றாமிடத்துக்கான விருது மற்றும் பாராட்டுப் பத்திரத்தினை வழங்கினார். இவ்விருதினை தமிழ்நாடு அரசின் சார்பாக தமிழ்நாடு அரசின் முதன்மை உருறை ஆணையாளர் ஆஷிஷ் சாட்டர்ஜி பெற்றுக்கொண்டார். இந்திகழ்வில், ஒன்றிய பாதுகாப்பு அமைச்சக இணைச் செயலாளர் அமிதாபிரசாத், இயக்குநர் எம்.பி.குப்தா ஐ.டி.எஸ். மற்றும் சார்புச்

செயலாளர் அசோக் பாண்டே ஆகியோர் உடனிருந்தனர். மேலும், கடந்த 21.01.2024 அன்று குடியரசு தின விழா அணி வகுப்பில் பங்குபெற்ற 16 மாநிலங்களுக்கிடையே புதுடெல்லி ராணுவ வளாக ராஷ்ட்ரிய ரங்க் சாலா முகாமில் நடைபெற்ற கலைநிகழ்ச்சிகளில் தமிழ்நாடு அலங்கார வாகன கலை குழுவினருக்கு முதல் இடத்திற்கான விருது வழங்கப்பட்டது என்பது குறிப்பிடத்தக்கது.



இந்து சமயம் மற்றும் அறநிலையத்துறை அமைச்சர் பி.கே.சேகர்பாபு நேற்று (30.01.2024) பெருநகர சென்னை மாநகராட்சி, திரு.வி.க. நகர் மண்டலம், புனியந்தோப்பு, போகிப்பாளையம் பகுதியில் உள்ள சென்னை உருது பெண்கள் தொடக்கப் பள்ளியில் சிங்காரச் சென்னை 2.0 திட்டத்தின் கீழ் ரூ.1.90 கோடி மதிப்பீட்டில் புதிதாக கட்டப்படவுள்ள கூடுதல் பள்ளிக் கட்டடப் பணியினை அடிக்கல் நாட்டி தொடங்கி வைத்தார். இந்திகழ்வின் போது மேயர் திருமதி ஆர்.பிரியா, மத்திய வட்டார துணை ஆணையர் கே.ஜே. பிரவீன் குமார், நியமனக் குழு உறுப்பினர் சோ.வேலு, மண்டலக் குழுத் தலைவர் திருமதி சரிதா மகேஷ்குமார், மாமன்ற உறுப்பினர் திருமதி சுமதி மற்றும் அலுவலர்கள் உட்பட பலர் கலந்து கொண்டனர்.



திருவள்ளூர் மேற்கு மாவட்ட தி.மு.க. சார்பில் அண்ணல் காந்தியடிகளை இழிவு படுத்துவதை தடுத்தாக வேண்டும். மதவெறியை மாயப்போம், மனித நேயம் காப்போம் காந்தியடிகளின் நினைவு நாளையொட்டி மதநல்லிணக்க உறுதிமொழி ஏற்பு விழா நிகழ்ச்சி மாவட்டச் செயலாளர் திருத்தனன் எம்.எஸ்.ஏ. தலைமையில் நடைபெற்றது. உடன் மாநில மாவட்ட நிர்வாகிகள் ஒன்றிய, நகர, பேரூர் கழக செயலாளர்கள், அணிகளின் அமைப்பாளர்கள், துணை அமைப்பாளர்கள், உள்ளாட்சி பிரதிநிதிகள், கழக நிர்வாகிகள் கலந்து கொண்டனர்.